

**“இனிமையான குழந்தைகளே, யோகேஷ்வரன் தந்தை உங்களுக்கு இராஜயோகம் கற்றுக் கொடுக்க வந்துள்ளார். இந்த யோகத்தின் மூலம்தான் நீங்கள் பாவ கர்மங்களை வென்றவராகி எதிர்காலத்தில் உலக மஹாராஜா மஹாராணி ஆகின்றீர்கள்” .**

**கேள்வி:** பாவ கர்மங்களிலிருந்து தப்பிப்பதற்காக எந்த உறுதி மொழியை நினைவில் வைக்கிறீர்கள்?

**பதில்:** என்னுடையவர் ஒரு பாபாவைத் தவிர வேறு யாருமில்லை. ஒரு தந்தையிடம் உண்மையான ஆன்மீக அன்பு வைக்க வேண்டும். இந்த உறுதி மொழி நினைவில் வைத்தீர்கள் என்றால் பாவ காரியம் நடக்காது. மாயை தேக அபிமானத்தில் கொண்டு வந்து தலை கீழான கர்மங்களைச் செய்விக்கிறது. பாபா பலசாலி ஆவார். அவரை நினைவு செய்து மாயையுடன் யுத்தம் செய்தீர்கள் என்றால் தோல்வி ஏற்பட முடியாது.

**கேள்வி:** தந்தைக்கு தன் குழந்தைகள் மேல் எந்த ஆசை உள்ளது?

**பதில்:** நான் குழந்தைகளை பெரிய படிப்பு படிக்க வைப்பேன் என்று லௌகீக தந்தை விரும்புவது போல எல்லைக்கப்பாற்பட்ட தந்தையும் நான் எனது குழந்தைகளை சொர்க்கத்தினுடைய தேவதைகளாக ஆக்குவேன் என்று கூறுகிறார். குழந்தைகள் எனது ப்ரீமத்படி மட்டும் நடந்தீர்கள் என்றால் உயர்வானவர் ஆகி விடுவீர்கள்.

**பாடல்:** அதிர்ஷ்டத்தை எழுப்பி வந்தேன்.. ..

**ஓம் சாந்தி.** நாம் நம்முடைய புதிய அதிர்ஷ்டத்தை உருவாக்குவதற்காக இங்கே வந்துள்ளோம் என்று இனிமையிலும் இனிமையான குழந்தைகள் அறிவார்கள். யாரிடம் வந்துள்ளோம்? யோகேஷ்வரனிடம் வந்துள்ளோம். கற்றுக்கொடுக்கக் கூடிய ஈஸ்வரனிடம் வந்துள்ளோம். அவர் கற்றுக் கொடுப்பதை இராஜயோகம் என்று கூறுகின்றனர். ஈஸ்வரன் யோகம் கற்றுக் கொடுக்கிறார், எந்த யோகம்? ஹடயோகமோ பலவிதமாக உள்ளது. இது ஸ்தூலமான யோகம் அல்ல. சன்னியாசிகளுடையது தத்துவ யோகம், பிரம்ம யோகம் ஆகும். அவர்களுக்கு ஈஸ்வரன் யோகம் கற்றுக் கொடுப்பதில்லை. பரமபிதா பரமாத்மா நமக்கு மீண்டும் சென்ற கல்பத்தைப் போல இராஜயோகம் கற்றுக் கொடுக்கிறார் என்று குழந்தைகளாகிய நீங்கள் அறிந்துள்ளீர்கள். சன்னியாசிகள் இப்படி ஒரு போதும் கூறமாட்டார்கள். இந்த யோகத்தை சென்ற கல்பத்திலும் கற்றுக்கொடுத்திருந்தார், மேலும் இப்போதும் கூட கற்றுக் கொடுத்துக் கொண்டிருக்கிறேன். அந்த ஹடயோகிகள் இராஜயோகம் கற்றுத் தர முடியாது என்று நீங்கள் கூற முடியும். நமக்குக் கற்றுக் கொடுக்கக் கூடியவர் சிவபாபா ஆவார். அவர் யோகேஷ்வரன் என்று கூறப்படுகிறார். மனிதர்கள் தவறுதலாக கிருஷ்ணரை யோகேஷ்வரன் என்று கூறிவிட்டனர். கிருஷ்ணர் சத்யுகத்தின் இளவரசன் ஆவார். அங்கே (சத்யுகத்தில்) யோகத்தின் விஷயமே ஏதுமில்லை. இது நல்ல கருத்து ஆகும். புரிய வைப்பதற்கான முறையைக் கற்றுக் கொள்ளுங்கள். யுக்தியுடன் புரிய வைக்கப்படுகிறது. உங்களுடைய ஆதாரம் யோகத்தில் உள்ளது. எந்த அளவு யோகத்தில் இருக்கிறீர்களோ அந்த அளவு பாவ கர்மங்களை வென்றவர் ஆவீர்கள். பாரதத்தின் பழமையான யோகம் மிகவும் பாடப்படுகிறது. இந்த இராஜ யோகத்தை பரமபிதா பரமாத்மாவைத் தவிர வேறு யாராலும் கற்றுத்தர முடியாது. ஆகையால் இவர் பெயர் யோகேஷ்வரன் ஆகும். ஈஸ்வரன் தான் இராஜயோகத்தைக் கற்றுக் கொடுக்கிறார். எதற்காக இராஜயோகத்தைக் கற்றுத் தருகிறார்? பாரதத்திற்கு இராஜ்யம் கொடுக்கிறாரா? அல்ல. பாரதத்தின் விஷயம் மட்டும் அல்ல. குழந்தைகளாகிய உங்களுக்கு முழு உலகின் எஜமான் ஆக்குவதற்காக இராஜயோகம் கற்றுத் தருகிறார். இந்த லட்சியம் குறிக்கோள் தெளிவாக உள்ளது. இராஜ்யத்தை ஏதோ ஒரு சிறிய இடத்தில் ஆள்வீர்கள். உலகத்தின் மீது ஆட்சி செய்வதில்லை. ஆனால் உலகத்தின் எஜமான் என்று குறிப்பிடப்படுகிறது.

புதிய உலகத்திற்காக நாம் அதிர்ஷ்டத்தை எழுப்பி வந்துள்ளோம் என்று குழந்தைகளாகிய உங்களுக்குத் தெரியும். முழு உலகமும் புதிதாக ஆகிவிடுகிறது. பாரதம் தலை நகரமாகும். உங்களுடைய உலகத்தில் கூட டெல்லிதான் தலை நகரமாக இருக்கும். அதன் பெயர் பரிஸ்தான் (தேவதைகளின் உலகம்) என்று பாடப்பட்டுள்ளது. நீங்கள் ஞானத்தின் தேவதைகள் ஆவீர்கள். ஞானக் கடலில் மூழ்கி மனிதரிலிருந்து மாறி சொர்க்கத்தின் தேவதைகள் ஆகிவிடுகிறீர்கள். இது ஞான சரோவர் அல்லவா! அங்கே ஸ்நானம் செய்வதன் (குளிப்பதன்) மூலம் மனிதர்கள் தேவதைகள் ஆகி விடுகின்றனர். நீங்கள் இங்கே சொர்க்கத்தின் தேவதைகள் ஆவதற்காக வந்துள்ளீர்கள். நீங்கள் இராஜ்யத்தை

அடைகிறீர்கள். உங்களிடம் ஆபரணங்கள் முதலானவை ஏராளமாக இருக்கும். நாங்கள் இராஜயோகம் கற்கிறோம், அதன் மூலம் நாங்கள் எதிர்காலத்தில் மஹாராஜா, மஹாராணி ஆவோம். ஆனால் ப்ரீமத்படி நல்ல விதமாக நடந்தீர்கள் என்றால் தான் அப்படி ஆக முடியும். பிரஜைகளில் செல்பவர்களையும் தேவதைகள் என்று தானே கூறுவோம் என்று நினைக்கக் கூடாது. அப்படி அல்ல. ப்ரீமத்படி தெய்வீக குணங்களை தாரணை செய்ய வேண்டும். லௌகீக தந்தைக்கு குழந்தைகள் மீது மோகம் இருக்கும். எனவே குழந்தைகளை உயர்வாக படிக்க வைப்பேன் என்று கூறுகின்றனர். இந்த தந்தை கூட கூறுகிறார் - இவர்களை ஒரேயடியாக சொர்க்கத்தின் தேவதையாக ஆக்கி விடுவேன். ப்ரீமத் படி எந்த அளவு நடப்பீர்களோ அந்த அளவு உயர்வானவராக ஆவீர்கள். எந்த கஷ்டமும் கிடையாது. பணக்காரர்களுக்கு கேட்பதற்கு நேரம் கிடைப்பதில்லை. ஏழைகளுக்கு மட்டுமே நேரம் கிடைக்கிறது. உங்கள் அளவுக்கு நேரம் வேறு யாருக்கும் கிடைப்பதில்லை. யார் நிறைய வீணான விசயங்களில் போகிறார்களோ, அவர்களால் நினைவின் தொடர்பை பாராவிடம் ஏற்படுத்த முடியாது.

இன்று பாபா குழந்தையிடம் கேட்டார் - நான் யாருடைய ரதத்திற்கு சேவை செய்து கொண்டிருக்கிறேன் என்று உனக்குத் தெரியுமா? குதிரையைப் பராமரிப்பவர், நான் இந்த இராஜாவினுடைய குதிரையைக் கவனித்துக் கொண்டிருக்கிறேன் என்று புரிந்து கொண்டிருப்பார். இவர் (பிரம்மா பாபா) யாருடைய ரதமாக உள்ளார் என்பதை நீயும் அறிவாய். சிவபாபாவை நினைவு செய்தபடி நீ இந்த ரதத்திற்கு சேவை செய்தாய் என்றால் நீ பலரையும் விட நல்ல பதவி அடைய முடியும். இது ரதமாகும், நினைவோ சிவ பாபாவிடம் இருக்க வேண்டும். இந்த நினைவு இருந்தாலும் கூட படகு கரை சேர்ந்து விட முடியும். பாபா எங்கு செல்வதற்காக இராஜயோகம் கற்றுத் தருகிறார்? எதிர்கால புதிய உலகத்திற்காக, மேலும் சங்கம யுகத்தில் கற்றுத் தருகிறார். கிருஷ்ணர் எப்படி இராஜயோகம் கற்றுத் தர முடியும்? அவரோ சத்யுகத்தின் இராஜ்யத்தில் இருந்தார். ஆனால் அந்த இராஜ்யத்தை யார் ஸ்தாபனை செய்தது? தந்தை ஸ்தாபனை செய்தார். பழமையான தேவி தேவதைகளை அப்படி யார் ஆக்கியது? யார் இராஜயோகம் கற்றுக் கொடுத்தது? அவர்கள் கிருஷ்ணரின் பெயரை எடுக்கின்றனர். நான் குழந்தைகளாகிய உங்களுக்கு இப்போது கற்றுக் கொடுத்துக் கொண்டிருக்கிறேன் என்று தந்தை கூறுகிறார். நீங்கள் எதிர்காலத்தின் புதிய உலகின் உயர் பதவி அடைவதற்கான அதிர்ஷ்டத்தை உருவாக்கி வந்துள்ளீர்கள். என்னை நினைவு செய்தால் தூய்மையான உலகின் எஜமான் ஆவீர்கள், வேறு எந்த உபாயமும் இல்லை என்று தந்தை கூறுகிறார். ஒரு புறம் பதீத பாவனா ! வாருங்கள், என்று நினைவு செய்கின்றனர். மற்றொரு புறம் நதிகளை பதீத பாவனி என்று கூறுகின்றனர். எவ்வளவு தவறாக உள்ளது, விசயம் சிறியது தான், ஆனால் மனிதர்களின் கண்களைத் திறக்க வேண்டும். தந்தை வரும்போது நான் பதீதபாவனன் என்று புரிய வைக்கிறார். நான் தான் உங்களை ஞான ஸ்நானம் செய்வித்து தூய்மையாக்குகிறேன். இது பழைய உலகம் ஆகும். சந்நியாசிகள் பலவிதமான யோகங்களைக் கற்றுத் தருகின்றனர். ஆனால் இராஜயோகத்தைக் கற்றுக் கொடுப்பது நான் ஒருவன் தான். பரம்பிதா பரமாத்மாவைத் தான் பதீதபாவனர் என்று கூறுகின்றனர். அவரை எவ்வளவு நினைவு செய்ய வேண்டும். பிறகு நடத்தையும் கூட நன்றாக இருக்க வேண்டும். நான் 16 கலைகள் நிறைந்தவர்களாக ஆகின்றோம். உணவு, பானம் சுத்தமாக இருக்க வேண்டும். சிவர் உடனடியாக தாரணை செய்கின்றனர். ஒரு விநாடியில் ஜீவன் முக்தி என்று பாடப்பட்டுள்ளது. ஒரு ஜனகர் மட்டும் என்பதல்ல. ஒருவருடைய உதாரணம் கொடுக்கப்படுகிறது. ஒரு திரௌபதி மட்டும் கிடையாது. பாபா அனைத்து திரௌபதிகளையும் காப்பாற்றுகிறார். கணவன், மனைவி இருவருமே தூய்மையற்றவர் ஆவதிலிருந்து காப்பாற்றுகிறார். கீதையில் கிருஷ்ணருடைய பெயரை எழுதி விட்டனர். இந்த சமயத்தில் குழந்தைகளாகிய நீங்கள் என்னவெல்லாம் செய்கிறீர்களோ அவையனைத்தும் பக்தியில் நினைவுச் சின்னங்களாக ஆகின்றன. சிவபாபாவினுடைய கோவில் எவ்வளவு பெரியதாக உள்ளது. யார் சேவை செய்கிறார்களோ அவர்களுடைய செய்தி வெளிப்படுகிறது. உங்களுடைய தில்வாடா கோவில் துல்லியமான நினைவு சின்னமாகும். கீழே தவம் செய்கின்றனர், மேலே இராஜ்யத்தினுடைய படங்கள் நிற்கின்றன. இப்போது நீங்கள் சொர்க்கத்தின் எஜமான் ஆவதற்காக தந்தையிடம் நினைவை ஈடுபடுத்துகிறீர்கள். சொர்க்கத்தையும் கூட நினைவு செய்கிறீர்கள். யாராவது இறக்கும்போது சொர்க்கத்திற்கு சென்று விட்டார் என்று கூறுகின்றனர். ஆனால் சொர்க்கம் எங்கே இருக்கிறது என்று யாருக்கும் தெரியாது. பாரதம் சொர்க்கமாக இருந்தது என்று புரிந்து கொள்கின்றனர், பிறகு மேலே இருப்பதாகக் கூறி விடுகின்றனர். ஒரு விநாடியில் ஜீவன் முக்தி என்பது பாடப்பட்டுள்ளது என்று தந்தை புரிய வைக்கின்றார். இருந்தாலும் கூட ஞானக்கடல் என்று கூறுகின்றனர். காட்டு மரங்களை பேனாவாக

ஆக்குங்கள், கடலை மையாக மாற்றுங்கள், அப்போதும் கூட (ஞானம்) முடிவதில்லை, கடைசி வரை நடக்கும். ஆகவே முயற்சி செய்யப்படுகிறது அல்லவா? ஒரு விநாடியின் விசயம் கூட சரியானது தான். பாபாவை தெரிந்து கொண்டு விட்டால் தந்தையின் ஆஸ்தி ஜீவன்முக்தி ஆகும். கூட கூடவே இந்த சக்கரம் எப்படி சுற்றுகிறது, தர்மங்கள் எப்படி ஸ்தாபனை ஆகிறது என்பது கூட புரிய வைக்கப்படுகிறது. புரிய வைப்பதற்காக எவ்வளவு விசயங்கள் இருக்கின்றன. கூடவே பாபாவை நினைவு செய்யுங்கள், ஆஸ்தியை நினைவு செய்யுங்கள், நீங்கள் நினைவு செய்கிறீர்கள், நம்பிக்கையும் கொள்கிறீர்கள் - நாம் உலகின் இராஜ்யத்தை எடுத்துக் கொண்டிருக்கிறோம். பிறகு ஏன் மறந்து விடுகிறீர்கள்? ஆகையால் எவ்வளவு நினைவு செய்கிறீர்களோ அவ்வளவு பாவ கர்மங்கள் விநாசம் ஆகும். ஆகையால் நேரம் பிடிக்கும் என்று பாபா கூறுகின்றார். கர்மாதீத நிலை (கர்மங்களை வென்ற நிலை) அடையும் வரை நினைவு செய்ய வேண்டும். கர்மாதீத நிலை ஏற்பட்டு விட்டது என்றால், பிறகு நீங்கள் இங்கே இருக்க முடியாது. குழந்தைகளுக்கு பல வருடங்களாகப் புரிய வைத்தபடி இருக்கிறார் - விசயம் முழுக்க முழுக்க சகஜமானதாகும். அல்லா மற்றும் ஆஸ்தி, சக்கரத்தின் இரகசியத்தையும் கூட பாபா புரிய வைக்கிறார். புத்தியில் முழு இரகசியமும் புரிந்து விட்டது என்றால், பிறகு மற்றவர்களுக்கும் புரிய வைக்க வேண்டியுள்ளது. முழு மரமும் புத்தியில் வந்து விடுகிறது. தந்தையிடமிருந்து எளிதிலும் எளிதாக ஆஸ்தியை எடுக்க வேண்டும். பாபா யோகம் செய்ய முடியவில்லை, மாயா பாவ கர்மம் செய்வித்து விடுகிறது என்று கூறுகின்றனர். குழந்தைகளே, பாவ கர்மம் செய்து விட்டால் பிறகு அதிகமான முயற்சி செய்ய வேண்டியிருக்கும் என்று தந்தை புரிய வைக்கிறார். மாயை தேக அபிமானத்தில் கொண்டு வந்து தலைகீழான காரியத்தைச் செய்வித்து விடுகிறது. குழந்தைகளே, என்னுடையவர்களாக ஆன பிறகு எந்த பாவ காரியமும் செய்யாதீர்கள் என்று தந்தை கூறுகின்றார். என்னுடையவர் ஒரு சிவபாபா வேறு யாருமில்லை என்று நீங்கள் உறுதிமொழி கொடுத்துள்ளீர்கள். கன்னியாவின் திருமண நிச்சயதார்த்தம் நடந்தது என்றால் கணவனிடம் எவ்வளவு அன்பு ஏற்பட்டு விடுகிறது. அதுபோல எல்லைக்கப்பாற்பட்ட தந்தையிடம் எவ்வளவு அன்பு இருக்க வேண்டும். உங்களுடையது எவ்வளவு மறைமுகமான அன்பு. அது ஸ்தூலமானது, இது ஆன்மீகமானது. அது பழக்கம் ஏற்பட்டு விட்டது. இதை அடிக்கடி மறந்து விடுகிறீர்கள். ஏனெனில் புதிய விசயமாக உள்ளது. தன்னை ஆத்மா என்று புரிந்து கொண்டு தந்தையை நினைவு செய்ய வேண்டும். நீங்கள் இறை சேவகர்கள் ஆவீர்கள். நீங்கள் ஆன்மீக சேவாதாரிகளாக உள்ளீர்கள். நீங்கள் யுத்த மைதானத்தில் நின்று கொண்டு இருக்கிறீர்கள். பலசாலியாக உள்ள பாபாவும் நின்றிருக்கிறார். மாயையுடன் முழுமையாக யுத்தம் செய்யுங்கள். அதன்மூலம் 5 விகாரங்கள் பிரவேசம் ஆகக்கூடாது என்று கூறுகிறார். பாபா இந்த பூதம் வந்து விட்டது என்று எழுதுகின்றனர். இந்த பூதங்களை விரட்டிக்கொண்டே இருங்கள் என்று பாபா கூறுகின்றார். இவைகளோ கடைசிவரை வரும். இன்னும் கூடுதலாக புயல் காற்றுகள் வீசும். அஞ்ஞானத்தில் கூட ஒருபோதும் வந்திருக்காது, அவைகளும் வரும். வானபிரஸ்தத்தில் இருந்தோம், ஒருபோதும் சிந்தனையிலும் வந்ததில்லை. ஞானத்தில் வந்ததிலிலிருந்து காமத்தின் போதை வந்து விட்டது. கனவுகளும் வந்து கொண்டே இருக்கின்றன. இது என்ன? இது அதிசயமான ஞானம் ஆகும். சிலர் குழப்பம் அடைந்து விட்டுச் சென்று விடுகின்றனர். புயல் காற்றுகள் அதிகமாக வரும் என்று தந்தை சொல்கிறார். எந்த அளவு பலசாலி ஆகிறீர்களோ அந்தளவு மாயை அலைக்கழிக்கும். ஆகவே மகாவீரராகி நிலையாக இருக்க வேண்டும். தந்தையின் நினைவில் இருக்க வேண்டும். கர்மத்தில் வரக்கூடாது. கர்மத்தில் வருவதன் மூலம் பாவ கர்மம் ஆகி விடுகிறது. மிகவும் முயற்சி செய்ய வேண்டியிருக்கும். கெட்ட பழக்கங்களை நீக்க வேண்டும். அழிவற்ற மருத்துவர் தெரிந்திருக்கிறார். இந்த பாபாவும் (பிரம்மா) தெரிந்திருக்கிறார். மாயையின் பலவிதமான தடைகள் ஏற்படுகின்றன. இங்கே மிகவும் சுத்தமானவர்களாக ஆக வேண்டும். நாம் சூரியவம்சத்தவர்களாக ஆக வேண்டுமென்று விரும்புகின்றீர்கள் என்றால் தகுதி வாய்ந்தவர்களாக ஆக வேண்டியுள்ளது. இது இராஜயோகம் ஆகும். பிரஜா யோகம் அல்ல. எனவே முயற்சி செய்து இராஜ்யத்தை எடுக்க வேண்டும். நீங்கள் யுக்தியுடன் மறைமுகமான முறையில் எங்கு வேண்டுமானாலும் செல்ல முடியும். கேளுங்கள் - யாரை நினைவு செய்தால் நாம் துக்கத்திலிருந்து விடுபட முடியும்? பாரதத்தின் பழமையான யோகம் என்று கூறுகிறீர்களே, அது என்ன? நாங்கள் இராஜா ஆவதற்காக நீங்கள் எங்களுக்கு இராஜயோகம் கற்றுத் தர முடியுமா? இப்படி இப்படியாக பேசியபடி ஞானத்தில் கூட்டி வர வேண்டும். ஒரே விசயத்தின் மூலம் அவர்களுடைய புத்தியில் புரிந்து விடும்படி அப்படிப்பட்ட பலசாலியாக நீங்கள் ஆகிக் காட்டுங்கள். யுக்தி நிறைந்தவர்கள் தேவை. ஆக பாபா கேட்கின்றார் -

நீங்கள் அந்தளவுக்கு சேவாதாரியாக ஆகியுள்ளீர்களா? மிகவும் பராமரிப்பு தேவைப்படுகிறது. உலகம் இந்த நேரம் மிகவும் அழுக்காக இருக்கிறது. திரௌபதிக்குப் பின்னால் கீசகன் என்ற விகாரி பின்தொடர்ந்து தொந்தரவு செய்ததாக கதை கூட உள்ளது. ஆகையால் மிகவும் எச்சரிக்கையாக இருக்க வேண்டும் என்று பாபா சொல்கின்றார். இராஜயோகத்தினுடையது தான் முக்கியமான விசயம் ஆகும். இராஜயோகத்தை தந்தை கற்றுக் கொடுத்தார். ஆனால் கற்றுக்கொண்ட குழந்தையின் பெயர் (கிருஷ்ணர்) போடப்பட்டுள்ளது என்று யாருக்கு வேண்டுமானாலும் புரிய வையுங்கள். கிருஷ்ணர் கடவுளே அல்ல என்ற விசயத்தையும் நிரூபியுங்கள். கீதையின் பகவான் சிவன் ஆவார், அவர் மூலமாக சொர்க்கத்தின் ஆஸ்தி கிடைக்கிறது. புரிய வைப்பதற்கான யுக்தி வேண்டும்.

உங்களுடையது ஆன்மீக சேவையாகும். அவர்கள் உலகீய சமூக சேவை செய்கின்றனர். அது உலகீய சமுதாயம். இது ஆன்மீக சமுதாயம். ஆத்மாவிற்கு ஊசி போடப்படுகிறது, ஆகையால் தான் ஞான கண்மையை சத்குரு கொடுத்தார் என்று சொல்கிறார்கள். இப்போது ஆத்மாவின் ஜோதி அணைந்து விட்டது. மனிதர்கள் இறக்கும் போது தீபம் ஏற்றுகின்றனர். ஆத்மா இருட்டில் இருந்து விடக்கூடாது என்று நினைக்கிறார்கள். இது எல்லைக்கப்பாற்பட்ட இருட்டாகும். அரைக்கல்பமாக எண்ணெய் ஊற்றப்படவில்லை. ஆத்மாவின் ஜோதி அணைந்து விட்டது. இப்போது ஞானத்தின் எண்ணெய் ஊற்றுவதன் மூலம் வெளிச்சம் ஏற்படுகிறது. இப்போது தந்தை குழந்தைகளுக்கு சொல்கிறார் - என் ஒருவனை மனதால் நினைவு செய்யுங்கள். இதை கிருஷ்ணர் சொல்ல முடியாது. நாம் ஆத்மாக்கள் சகோதர சகோதரர்கள், தந்தையிடமிருந்து ஆஸ்தியை அடைந்து கொண்டிருக்கிறோம். நல்லது நாம் எந்தளவு நினைவில் இருக்கிறோம் என்ற கால அட்டவணை (சார்ட்) வைப்பது நல்லது. பயிற்சி செய்து செய்து பிறகு அந்த நிலை உறுதியாகி விடும். இந்த யுக்தி மிகவும் நல்லது, சேவையும் செய்து கொண்டே இருங்கள். கால அட்டவணையும் வையுங்கள். பிறகு முன்னேற்றம் ஏற்பட்டு கொண்டேயிருக்கும். நல்லது.

இனிமையிலும் இனிமையான காணாமல்போய் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

**தாரணைக்கான முக்கிய சாராம்சம்:-**

1. எந்தவொரு பூதமும் உள்ளுக்குள் பிரவேசமாகி விடக்கூடாது. இதில் கவனம் வைக்க வேண்டும். ஒருபோதும் மாயையின் புயல்களில் குழம்பி விடக்கூடாது. தீய பழக்கங்களை நீக்கி விட வேண்டும்.
2. நினைவிற்கான சார்ட் (கால அட்டவணை) வைக்க வேண்டும். கூடவே ஆன்மீக சேவாதாரியாகி ஆத்மாக்களுக்கு ஞான ஊசி போட வேண்டும்.

**வரதானம்:** பரமாத்ம சிந்தனையின் ஆதாரத்தில் சதா கவலையற்று இருக்கக்கூடிய சதா நம்பிக்கையுடையவர், கவலையற்றவர் ஆகுக!

**விளக்கம் :** உலகத்தினருக்கு ஒவ்வொரு அடியிலும் கவலை இருக்கிறது. குழந்தைகளாகிய உங்களுக்கு ஒவ்வொரு எண்ணத்திலும் பரமாத்ம சிந்தனை இருக்கிறது, ஆகையால் கவலையற்று இருக்கிறீர்கள். செய்விக்கக்கூடியவர் செய்வித்துக் கொண்டிருக்கிறார், தாங்கள் கருவியாகி செய்து கொண்டிருக்கிறீர்கள், அனைவருடைய உதவி என்ற விரல் இருக்கிறது. ஆகையால் ஒவ்வொரு காரியமும் எளிதாக வெற்றி அடைந்து கொண்டிருக்கிறது. அனைத்தும் சரியாக நடந்து கொண்டிருக்கிறது மற்றும் நடக்கத்தான் வேண்டும். செய்விக்கக்கூடியவர் செய்வித்துக் கொண்டிருக்கிறார். நாம் வெறும் கருவியாகி உடல், மனம், பொருளை பயனுள்ளதாக்க வேண்டும். இது தான் கவலையற்ற மனோநிலை ஆகும்.

**சுலோகன்:** எப்போதும் திருப்தியை அனுபவம் செய்ய வேண்டுமெனில் அனைவருடைய ஆசீர்வாதங்களை பெற்றுக் கொண்டே இருங்கள்.